

# اعلامیہ

## کل پاکستان اجتماع عام جماعت اسلامی پاکستان

۸ تا ۱۰ نومبر ۱۹۸۹ء، مینار پاکستان

شعبہ تنظیم جماعت اسلامی پاکستان

جماعت اسلامی کا کل پاکستان اجتماع عام ۲۶ سال کے بعد مینار پاکستان کے سامنے میں ۸ تا ۱۰ نومبر ۱۹۸۹ء منعقد ہوا۔ اللہ تعالیٰ کے فضل و کرم اور کارکنان جماعت کی محنت اور خلوص کے نتیجے میں یہ اجتماع ہر لحاظ سے کامیاب اور معیاری تھا۔ سارے پروگرام طے شدہ جدول کے مطابق بخیر و خوبی اختتام پذیر ہوئے۔ ہم اس کے لیے اللہ تعالیٰ کے حضور سجدہ شکر بجالتے ہیں اور اس سے دعا کرتے ہیں کہ ہمیں اس عظیم الشان اجتماع عام کے بعد کلمہ حق کی سر بلندی کے لیے اپنا تن من دھن قربان کر دینے کی مزید لگن اور جذبہ عطا فرمائے۔

اجتماع عام سے قبل محترم امیر جماعت کی ہدایت پر اجتماع عام کے لیے ایک اعلامیہ تیار کیا گیا۔ اس اعلامیے میں مرکزی مجلس عاملہ و مجلس شوریٰ کی سابقہ قراردادوں کی روشنی میں موجودہ حالات کے مطابق جماعت کا موقف بیان کیا گیا ہے۔

یہ اعلامیہ ۱۰ نومبر کو اجتماع عام کے سائٹ میں اجلاس میں محترم امیر جماعت نے خود حاضرین کے سامنے پیش فرمایا۔ اعلامیہ میں نکات پر مشتمل ہے۔ امیر جماعت نے ہر نکتہ پر حاضرین سے ان کی رائے طلب کی۔ حاضرین نے پرجوش انداز میں ملاحظہ اٹھا کر اعلامیہ کے ہر نکتہ کی منظوری دی۔ یہ اعلامیہ ہم نادرہ قارئین کو رہے ہیں۔ واضح رہے کہ اجتماع عام کی مفصل کارروائی انشاء اللہ عنقریب

جماعتی رسائل میں شائع کر دی جائے گی۔ اجتماع عام میں درجن بھر قراردادیں بھی پاس کی گئی تھیں جو اب تک اخبارات و رسائل میں چھپ چکی ہیں مفصل کارروائی میں بھی ان قراردادوں کو شامل کیا جائے گا۔

پاکستان برصغیر میں بسنے والے مسلمانوں کی انتہک جدوجہد اور بیش بہا قربانیوں کے نتیجے میں شریعت کی بالادستی اور مکمل اسلامی نظام زندگی کے قیام کی خاطر وجود میں آیا تھا۔ قراردادِ مقاصد اور دستور پاکستان کے مطابق بھی اسے ایک ایسی حقیقی اسلامی، جمہوری اور فلاحی ریاست بنانا لازم ہے جہاں عدل و انصاف پر مبنی ایک پاکیزہ معاشرہ وجود میں آئے، جہاں زندگی کے ہر گوشے میں اسلامی اصولوں کی عملی اِرمی قائم ہو۔ اور جہاں مسلمان اپنی انفرادی اور اجتماعی زندگی قرآن و سنت کی تعلیمات اور ان کے تقاضوں کے مطابق بسر کر سکیں اور عوام کو اللہ اور اس کے رسول صلی اللہ علیہ وسلم کے دیئے ہوئے تمام انفرادی اور اجتماعی حقوق حاصل ہوں۔

لیکن قیامِ پاکستان کے بعد ہم اپنے اصل مشن سے غافل ہو گئے۔ اسلامی نظام زندگی کے بجائے گمراہ قوموں کی نقالی کی راہ اختیار کی جس کے نتیجے میں ظلم، زیادتی اور نا انصافی کی گرفت سخت سے سخت تر ہوتی چلی گئی۔ آمریت مختلف شکلوں اور لبادوں میں ملک پر مسلط ہو گئی۔ اور بالآخر اسی کوتاہی اور اصل مقصد سے انحراف کئے باعث ہمارا مشرقی بازو ہم سے جدا ہو گیا۔ اس عظیم حادثے اور قومی ایسے کے بعد بھی قوم خوابِ غفلت سے بیدار نہیں ہوئی۔ جس کا نتیجہ یہ ہے کہ آج ہمارا وطن عزیز شدید سیاسی، معاشی اور اخلاقی بحران کا شکار ہے۔ ہر طرف بدعنوانی اور ظلم کا دور دورہ ہے۔ ہر جانب افراتفری اور بد امنی ہے۔ باہمی محبت اور بھائی چارے کی جگہ دشمنی، تعصب، عناد، عداوت اور خود نریزی نے لے لی ہے۔ معاشی گورٹ کھسوٹ کا بازو گرم ہے۔ عام شہری اپنے گھروں کے اندر بھی محفوظ نہیں۔ انہیں کھلے عام انتہائی سنگ دلی کے سامنے اغوا کر لیا جاتا ہے اور پھر لٹائی کے لیے ان کے بے بس لواحقین سے بھاری رقوم بطور تاوان وصول کی جاتی ہیں اور سرکاری مشینری

بے بس تماشائی بن گئی ہے یا اس ظلم میں شریک اور معاون ہے۔

گذشتہ انتخابات کے بعد مرکز میں پیپلز پارٹی کی حکومت کے قیام کے بعد حالات صمد صحرانے کے بجائے بڑی تیز رفتاری کے ساتھ بگڑتے جا رہے ہیں۔ حکومت اپنا تمام تر زور دستور، قانون اور جمہوری روایات کو یکسر نظر انداز کر کے ساری ساری سیاسی قوت اپنے ہاتھوں میں مرکوز کرنے اور پنجاب اور بلوچستان کی صوبائی حکومتوں کے خلاف محاذ آرائی پر صرف کر رہی ہے۔ ناپسندیدہ، نااہل اور مشکوک کردار کے حامل افراد کو نہایت حساس عہدوں پر تعینات کیا جا رہا ہے جس کے نتیجے میں پاکستان کی سالمیت کے نقطہ نظر سے اہم دستاویزات بھی غیر طاقوں کے ہاتھوں تک پہنچنے لگی ہیں۔ ملک کے وسائل اور خزانے کو پارٹی مقاصد کے لیے استعمال کیا جا رہا ہے، ملک کی سالمیت کے خلاف سازشیں ہو رہی ہیں۔ حکومت قومی پرچم کے تحفظ تک میں ناکام ثابت ہو چکی ہے۔ اس صورت حال پر ملک کا شہری مضطرب اور پریشان ہے۔

موجودہ خطرات، بحران اور انتشار سے نکلنے کا صرف ایک ہی راستہ ہے کہ ہم اصل مقصد کے حصول میں مخلص اور سرگرم عمل ہو جائیں۔ جماعت اسلامی پاکستان اسی مقصد کے لیے گذشتہ بیالیس سال سے جدوجہد کر رہی ہے۔ ہم وہی پیغام دے رہے ہیں جو پاکستان کے ہر شہری کے اپنے دل کی آواز ہے۔ یعنی یہ کہ پاکستان میں اسلامی شریعت نافذ ہو، زندگی کے ہر شعبے میں اسلامی اصول جاری ہوں تاکہ دین حق اپنی مکمل شکل میں قائم ہو۔ اب تو ہر شخص پر یہ حقیقت عیاں ہو گئی ہے کہ پاکستان کے استحکام کا انحصار اس مملکت میں اسلام کے حیات بخش نظام کو عملاً نافذ کرنے میں مضمر ہے اور ہمارے مستقبل اور ہمارے بقا کا انحصار اسلامی احکام اور اصولوں کو زندگی کے ہر شعبے میں بروئے کار لانے پر موقوف ہے۔

ماضی میں قائم ہونے والی حکومتیں اسلام کا نام تو بہت لیتی تھیں مگر ان کے اعمال اور اقدامات اسلامی تعلیمات سے مطابقت نہیں رکھتے تھے، محض اسلام کا نام لینے سے ہمارے مسائل حل نہیں ہو سکتے۔ مسائل کا حل مخلصانہ رویہ اور امداد اور اس کے رسول کی

غیر مشروط اطاعت میں پنہاں ہے لیکن موجودہ حکومت پوری ڈھٹائی کے ساتھ اسلامی احکامات کی کھلی خلاف ورزی کے جرم کی فریب ہو رہی ہے۔ ریڈیو، ٹی وی اور ابلاغ عامہ کے ذرائع کو فحاشی پھیلانے کے لیے استعمال کیا جا رہا ہے۔ نوجوان نسل کو گمراہ کرنے کی سازش کی جا رہی ہے۔ منکرات کی حوصلہ افزائی کی جا رہی ہے اور شرافت کو پسپا ہونے پر مجبور کیا جا رہا ہے۔

اس نادرک مرحلے پر جماعت اسلامی پاکستان کا یہ اجتماع عام اسلامی نظام کے قیام کی منظم جدوجہد کرنے میں پوری قوم سے تعاون کی اپیل کرتا ہے اور انہیں متوجہ کرتا ہے کہ وقت کا تقاضا ہے کہ ہم بلا تاخیر قومی زندگی میں بگاڑ کے حقیقی اسباب کو پہچانیں اور اسلام کی رہنمائی میں پوری زندگی کو از سر تہ مرتب اور منظم کرنے کی کوششوں کا آغاز کریں۔ یہ اجتماع پاکستان میں بسنے والے تمام مسلمانوں سے پمذور اپیل کرتا ہے کہ درج ذیل مقاصد کے حصول کے لیے ہمہ پہلو جہاد شروع کیا جائے اور مطالبات کے منوانے تک چین سے نہ بیٹھا جائے۔

۱۔ مملکتِ خدا داد پاکستان کی تعمیرِ اسلام اور خالص اسلام پر کی جائے، جو ایک مکمل نظامِ زندگی ہے۔ شریعتِ اسلامی (قرآن و سنت) کو پاکستان کے بنیادی اور بالاتر قانون کے طور پر بلا تاخیر نافذ کیا جائے اور سرورہ قانون، ضابطہ اور حکم کا عدم قرار دیا جائے جو شریعتِ اسلامیہ کے منافی یا اس سے متصادم ہو۔

۲۔ عدل و انصاف پر مبنی معاشرہ کے قیام کے لیے عدلیہ کو انتظامیہ سے علیحدہ کیا جائے تاکہ انتظامیہ عدلیہ کے معاملات میں کسی قسم کی مداخلت نہ کر سکے۔ عدالتوں کو انصاف مہیا کرنے کے اعلیٰ اصولوں کا پابند کیا جائے، نیز عدلیہ کے مناصب کے لیے تقریریں خالصتہ اہلیت اور نظریہ پاکستان سے وفاداری کی بنیاد پر ہوں۔

۳۔ پاکستان کے تمام شہریوں کو اسلام کے دیے ہوئے بنیادی حقوق کی مکمل ضمانت دی جائے اور ملک کے کسی شہری کو صفائی کا موقع دینے بغیر اپنے کسی حق سے محروم نہ کیا جائے اور اگر کسی کے ساتھ ماضی میں کوئی زیادتی ہو چکی ہے تو اس کی فی الفور تلافی کی جائے۔

۴۔ پاکستان سے معاشی استحصال کا ٹکلی خاتمہ کیا جائے اور ملک کے معاشی نظام کو اجتماعی انصاف کے اسلامی اصولوں پر قائم کیا جائے، ظالمانہ اور استحصالی طریقوں کو ختم کرنے کے لیے سود، سٹے، بھرتے اور لائٹری پر پابندی عاید کی جائے تاکہ دولت کے چند ہاتھوں میں جمع ہونے کے بجائے اُس کی منصفانہ تقسیم عمل میں آسکے۔

۵۔ ملکی معیشت کا غیر ملکی امداد اور قرضوں پر انحصار ختم کیا جائے اور حکومت اپنے غیر پیداوار دی اور مسرفانہ اخراجات میں کمی کرے۔

۶۔ حکومت اس معاشی حکمتِ عملی پر عمل کرے جس کے نتیجے میں ملک کے ہر باشندے کو بنیادی ضروریاتِ زندگی، غذا، لباس، مکان، تعلیم، علاج، روزگار اور انصاف کی فراہمی کی ضمانت حاصل ہو۔

۷۔ ملک کے نظامِ تعلیم اور نصاب کو اسلامی نظریہ حیات کے مطابق بنایا جائے۔ اور پورے ملک میں یکساں نظامِ تعلیم رائج کیا جائے تاکہ ملک امیر اور غریب اور مراعات یافتہ اور محروم طبقات میں نہ بٹے اور نسلی نسل کے ہر فرد کو تعلیم، روزگار اور باوقار زندگی کے مواقع حاصل ہو سکیں۔

۸۔ ذرائعِ ابلاغ کے اداروں کو نظریہ پاکستان کے مخالف عناصر سے پاک کیا جائے۔ ان کے پروگراموں کو مثبت طور پر ہر شعبہ زندگی میں اسلامی تصورات کے فروغ کا ذریعہ بنایا جائے۔ ریڈیو اور ٹی۔وی سے فحش اور مخرب اخلاق پر وگرام فوراً بند کیے جائیں۔ اور ان ذرائع کو حکمران پارٹی کا آرگن نہ بننے دیا جائے۔

۹۔ ملک کے برہمنوں میں اور خصوصیت سے سندھ میں امن و امان کے قیام کو اولین اہمیت دی جائے۔ تمام تختہ بازی عناصر کی مکمل اور بلاؤر رعایت سرکوبی کی جائے، اور قیام امن کی راہ میں رکاوٹ ڈالنے والے بااثر افراد پر سخت گرفت کی جائے۔

۱۰۔ قتل، زنا، چوری، دہشت، شراب اور دیگر منشیات، اغواء، اشاعتِ فاحشہ اور دوسرے جرائم کے سدباب کی مؤثر تدابیر کے ساتھ ان کی شرعی سزائیں بھی نافذ کی جائیں جو بلا تینیا عہدہ ہر شہری پر نافذ العمل ہوں۔

- ۱۱ — ملازمہ متیں، دستور اور قانون میں طے شدہ اداروں کے ذریعے قابلیت اور اہلیت کی بنا پر دی جائیں۔ پلیسمنٹ بیورو، سلیکشن بورڈ اور دوسرے غیر منصفانہ طریقوں سے دی جانے والی ملازمتیں منسوخ کی جائیں۔
- ۱۲ — مزدوروں، طلبہ اور دیگر پیشہ وارانہ تنظیموں کے حقوق بحال کیے جائیں۔ جہاں بھی نظامانہ قوانین کا سہارا لے کر چھانٹنی عمل میں آئی ہے ان سب کو اپنی ملازمت پر فوری طور پر بحال کیا جائے۔
- ۱۳ — تعلیمی اداروں کو اسلحہ، منشیات اور غنڈہ گردی سے نجات دلائی جائے۔ اور پاک، صاف ستھرا اور پُر امن تعلیمی ماحول بحال کیا جائے۔ طلبہ کو اپنی منتخب انجمنوں کے ذریعے اپنے معاملات قانون کی حدود میں چلانے کی آزادی دی جائے۔
- ۱۴ — خواتین کو ہر قسم کے ظلم، زیادتی اور نا انصافی سے نجات دلائی جائے اور انہیں اسلام کے عطا کردہ تمام شخصی، معاشرتی، معاشی اور اجتماعی حقوق دیئے جائیں۔ خواتین کے لیے علیحدہ یونیورسٹیوں کا قیام عمل میں لایا جائے۔
- ۱۵ — ایٹمی توانائی کے فروغ میں بیرونی دباؤ قبول نہ کیا جائے۔
- ۱۶ — بھارت کے ساتھ موجودہ معذرت خوانہ نہ پالیسی ترک کی جائے۔ پڑوسی ممالک کے ساتھ خوشگوار تعلقات استوار کرنے کا مقصد بھارت کی بالادستی قبول کرنا نہیں ہو سکتا۔ پاکستانی دریاؤں پر بھارت میں بیک طرفہ طور پر بند تعمیر کرنے، جموں اور کشمیر کے مسئلے کو حل کرنے سے انکار کرتے، سیاچین پر ناجائز قبضہ جاری رکھنے، ہندوستان اور مقبوضہ کشمیر میں مسلمانوں کا قتل عام کرنے اور مسلمانوں کی عبادت گاہوں کو مندروں میں تبدیل کرنے کی سازش کرنے جیسے اقدامات کی موجودگی میں پاک بھارت تعلقات معمول پر نہیں آ سکتے۔
- ۱۷ — غیر ملکی قرضوں، امداد اور حمایت کے حصول کی خاطر موجودہ حکومت ایک مخصوص صہیونی اور امریکی لابی کے ہاتھوں میں کھیل رہی ہے۔ یہ صورت حال پاکستان کی آزادی، خود مختاری اور قومی خود داری کے منافی ہے۔ موجودہ حکومت اپنے اس رویے کی فوری طور پر اصلاح کرے۔

- ۱۸۔ افغانستان کی عبوری حکومت کو فوراً تسلیم کیا جائے اور ہیرونی دباؤ سے قطع نظر مجاہدین کی غیر مشروط حمایت مکمل فتح کے حصول تک جاری رکھی جائے۔
- ۱۹۔ فلسطین کی آزادی کے لیے اٹھنے والی اسلامی تحریک کی حمایت اور پشت پناہی کی جائے۔ اسی طرح دنیا بھر میں مظلوم انسانیت کے حقوق کے لیے کی جانے والی جدوجہد کے ساتھ یک جہتی اور تعاون کا اعلان کیا جائے۔
- ۲۰۔ مسلمان ممالک پر مشتمل دولت مشترکہ کے قیام کے لیے کوششیں کی جائیں۔

یہ اجتماع اپنے اس یقین کا اظہار کرتا ہے کہ ان مقاصد کے حصول کے لیے جماعت اسلامی کو پوری قوم، تمام دینی اور سیاسی جماعتوں اور مؤخر عناصہ کا مکمل تعاون حاصل ہو گا تاکہ ہم جلد از جلد اپنے تمام موجودہ آلام و مصائب سے چھٹکارا حاصل کر سکیں۔ بات میں ایسا نظام اور روایات قائم ہو جائیں کہ یہاں حکومت ہمیشہ قوم کے حقیقی اور معتمد نائب نامندوں کے ہاتھوں میں رہے اور کوئی شخص یا گروہ جمہوریت کے نادرے میں نپسٹ یا آمریت قوم پر جبراً مسلط نہ کر سکے۔ پاکستان حقیقی معنوں میں ایک مثالی اسلامی ریاست بن جائے یہاں اللہ کی رحمتیں اور برکتیں نازل ہوں اور ہمارے ہیرونی و اندرونی دشمن ناکام و نامراد ہوں۔